

تعمیرِ خودی^(۱)

مدرس رشید

قدیم زمانے کی بات ہے کہ بہت سی بھیڑ بکریاں کسی چراگاہ میں رہتی تھیں۔ ایک دن چند شیر کسی جنگل سے بیہاں آنکے اور انہوں نے بھیڑوں پر حملہ کر دیا، اور دیکھتے ہی دیکھتے چراگاہ بھیڑوں کے خون سے سرخ ہو گئی۔ اس دوران کہ شیر بھیڑوں کی چیر پھاڑ میں مصروف تھے، ان میں سے ایک دانا، سمجھدار اور ادھیر عمر بھیڑ نے شیروں کو مخاطب کر کے وعظ شروع کیا۔ اس نے ان سے کہا کہ دیکھو میں خدا کی طرف سے خاص روحانی قوت سے مالا مال ہوں۔ میں تمہیں یہ نصیحت کرتی ہوں کہ اپنے برے کاموں سے توبہ کرو، جو بھی غصیلہ اور طاقت کے نشے میں چور ہے وہ بد بخت ہے۔ دانتوں کی تیزی تمہیں رسو اکر رہی ہے۔ شان و شوکت اور ہیبت اور دبدبے کی خواہش تو زرا فساد ہے۔ تم جو بھیڑ بکری کو مار کر فخر کرتے ہو، اگر بلندی کا درجہ حاصل کرنا چاہتے ہو تو اپنے آپ کو مارو! جو گوشت کھانا چھوڑ دے وہ خدا کا مقبول بن جاتا ہے اور نیک رو جیں گھاس پات کھا کر رہی گزار اکرتی ہیں۔ شیر جو پہلے ہی لگا تار جدو جہد اور محنت اور مشقت سے تھک چکے تھے، ان کو جدو جہد سے بے گانہ کر دینے والی یہ نصیحت پسند آگئی۔ چنانچہ انہوں نے جو بھی بھیڑوں کا شکار کیا کرتے تھے خود بھیڑوں کی سی خصلت اپنالی۔ بس پھر کیا تھا، رفتہ رفتہ شیروں کو جو گوشت کے عادی تھے، گھاس مزہ دینے لگی۔ پھر کافی عرصہ گھاس کھانے کی وجہ سے دانتوں کی وہ پہلی سی کاٹ بھی جاتی رہی۔ شعلہ بکھیرنے والی آنکھوں کی وہ پہلی سی ہیبت بھی نہ رہی۔ دل سے جرأت اور دلیری بھی آہستہ آہستہ رخصت ہو گئی۔ فولادی مضبوط پنجوں میں کمزوری آگئی اور جسموں کی قوت و طاقت بھی گھٹ گئی۔ جان کا خوف بڑھ گیا اور اس کے نتیجے میں ہمت اور دلیری بھی ختم ہو گئی۔ غرضیکہ شیر اب دیکھنے میں تو شیر تھے لیکن حقیقتاً وہ بھیڑ بن چکے تھے۔ یادوسرے معنوں میں وہ اب اپنی اصل سے غافل ہو چکے تھے۔ یہ قصہ علامہ اقبال نے اپنی مشہور متنوی 'اسرارِ خودی' میں بیان کیا ہے، جو ان کے تصورِ خودی کی ایسی سادہ اور آسان تشریحات سے بھری پڑی ہے۔ علامہ کے نزدیک ہر چیز کی ایک اصل ہے، جب تک وہ اس پر قائم رہتی ہے اس کا وجود برقرار رہتا ہے اور جیسے ہی وہ اس سے غافل ہوتی ہے اپنا وجود بھی کھو دیتی ہے۔ گویا وجود در حقیقت اسی جو ہر خودی کی نمود ہے۔ چنانچہ ایک جگہ فرماتے ہیں:

تری نگاہ میں ثابت نہیں خدا کا وجود مری نگاہ میں ثابت نہیں وجود ترا!

وجود کیا ہے؟ فقط جو ہر خودی کی نمود کر اپنی فکر کہ جو ہر ہے بے نمود ترا!

اس حقیقتِ خودی کو انہوں نے متنوی 'اسرارِ خودی' میں مختلف انداز میں واضح کیا ہے۔ فرماتے ہیں:

کوہ چوں از خود روڈ صحراء شود شکوه سخ جوش درما شود

[پہاڑ جب اپنی ذات یا خودی سے غافل ہو جاتا ہے تو وہ بکھر کر صحرائی صورت اختیار کر جاتا ہے اور سمندر کے طوفان کی شکایت کرنے لگتا ہے۔]

موج تا موج است در آغوش بحر می کند خود را سوارِ دوش بحر
[موج جب تک آغوش بحر میں موج کی صورت ہے سمندر کے اندر ہے (یعنی وہ اپنی خودی سے باخبر ہے)
وہ اپنے آپ کو سمندر کے کندھوں پر سوار رکھتی ہے۔]

خودی کی یہ شاید سب سے آسان تشریح ہے جو علامہ نے اس مشنوی میں خود بیان کی ہے۔ گو پہاڑ ہو یا موج، دریا ہو یا سمندر، غرضیکہ اس کائنات میں جتنی بھی مخلوقات ہیں ہر کسی کی ایک اصل، ایک خودی ہے، اور اس کی بقاء کا دار و مدار اس خودی کے استحکام پر ہی ہے، ورنہ فنا اس کا مقدر ہے۔ اب یہیں سے ایک اور سادہ ساسوال پیدا ہوتا ہے کہ آخر انسان کی وہ اصل کیا ہے جس پر اس کا وجود منحصر ہے؟ یہی وہ بنیادی نکتہ ہے جو اسرارِ خودی کو آشکارا کرنے کے لیے ایک کلید کی حیثیت رکھتا ہے۔ انسان کی اصل کیا ہے، اس پر تو شاید ہی کوئی دور ایسا گزر اہو جس میں وقت کے اہل علم و بصیرت نے غور کرنے کی کوشش نہ کی ہو۔ چنانچہ ہم دیکھتے ہیں کہ اس کا ذکر کسی نہ کسی صورت میں مشرق و مغرب کے ہر دور کے لڑپر میں مل جاتا ہے۔ لیکن جو چیز اقبال کے تصورِ خودی کو ان دیگر تصورات سے ممیز کرتی ہے وہ ان کا انسانِ مطلوب یعنی مردِ مومن کا تصور ہے۔ ہم دیکھتے ہیں کہ رامائن و مہا بھارت اور اسلامی تصوف کا 'مردِ کامل'، کارلآل کا 'ہیرہ'، شوپن ہائز کا 'جینس'، نیشنے کا 'فوق البصر (Superman)'، گوئٹے کا تصورِ انسان (جو ایکر مین (Eckermann) کے توسط سے سامنے آتا ہے) اور ان جیسے دیگر تصوراتِ انسانی خودی کی ہی دیگر تشریحات ہیں۔ جب ہم انسان کی ہمہ گیر شخصیت اور اس کی بے پناہ صلاحیتوں، جن کی حامل کائنات کی کوئی اور مخلوق نہیں، کو دیکھتے ہیں تو ہمیں اس امر کا اندازہ بھی بآسانی ہو جاتا ہے کہ انسان کی حقیقت یا اس کی خودی کو سمجھنا اتنا آسان نہیں۔ بنی نوع انسان نے آج تک جو کارہائے نمایاں سرانجام دیے ہیں وہ سب اس خودی کی صلاحیتوں کی نمود ہے، اور جن جن نے یہ کارہائے نمایاں سرانجام دیے ہیں وہ انسانِ مطلوب قرار پائے جانے کے مستحق ہیں۔ یہی وجہ ہے کہ جب ہم اٹیلا، چنگیز، نپولین، ہتلر وغیرہ کی شخصیات کو دیکھتے ہیں تو ہمیں ان میں نیشنے کا فوق البشر دکھائی دیتا ہے، جب ہم ارسطو، افلاطون، آئن شائون، نیوٹن وغیرہ کو دیکھتے ہیں تو ہمیں شوپن ہائز کا جینس دکھائی دیتا ہے اور جب ہم عبد القادر جیلانی، بایزید بسطامی، جنید بغدادی، مولانا روم وغیرہ ہم کو دیکھتے ہیں تو ہمیں انسانِ کامل نظر آتا ہے۔ غرضیکہ ہر کسی نے ایسے رجالِ عظام میں کسی کو اپنا مطلوب سمجھا اور اسی پر اپنے نظریہ خودی کو استوار کر دیا۔

اس لحاظ سے دیکھا جائے تو علامہ اقبال نے جس ہستی کو انسانِ مطلوب قرار دیا اس کی جھلک انبیاء و رسول ﷺ اور ان کے سچے تبعین کی شخصیات میں ملتی ہے اور جس کا کامل اور اکمل مجسمہ حضور ﷺ کی ذاتِ اقدس ہے جو دراصل تمام اوصافِ حسنہ کے جامع ہیں۔ وہ ایسے فاتح اور حاکم تھے جنہوں نے ایک عظیم حکومت اور تہذیب کی بنیاد ڈالی، ان کا مجموعہ حدیث علم و حکمت کے موتیوں سے بھرا پڑا ہے اور ان کی خداخوی، للہیت، اور انسان دوستی کا کوئی ثانی پوری انسانی تاریخ میں نہیں ملتا۔ یہ ان صفات کی جامعیت ہی تھی کہ جس بنا پر رسول اکرم ﷺ کی

عظمت کا اعتراف غیر مسلم بھی کرنے پر مجبور ہیں۔

اقبال کے انسانِ مطلوب کی اس جامعیت ہی کا مظہر تھا کہ ان کا فلسفہ خودی ایک جامع فلسفے کے طور پر تشکیل پایا اور جیسا کہ شروع میں بیان ہوا یہی وہ کلیدی نکتہ تھا جو قرآن میں تدبیر سے ان پر منکشf ہوا۔ اصل میں یہ وہ حقیقت ہے جس تک انسان اپنی عقل کے ذریعے نہیں پہنچ سکتا۔ اس کے لیے وہ ایک خاص قسم کے علم یعنی علم وحی کا محتاج ہے، جو اس کائنات کے خالق اور رب نے اپنے مخصوص بندوں کے ذریعے بنی نوع انسان تک پہنچایا۔ علامہ اقبال خود مسلمان تھے اور قرآن وحی کی کامل صورت میں ان کے پاس موجود تھا۔ پھر ان کا اس سے والہانہ رگا اور اللہ کی طرف سے عطا کی ہوئی روحانی بصیرت وہ سب عوامل تھے جنہوں نے ان کے لیے اس بنیادی مسئلہ کا حل آسان بنادیا۔ چنانچہ شارحین اقبال اس پر متفق ہیں کہ علامہ اقبال کے نزدیک انسان کی اصل یعنی خودی بندہ مومن ہے، جس کی معراج محمد عربی ﷺ کی ذاتِ اقدس ہے۔ اگرچہ علامہ اقبال سے پہلے شیخ احمد سرہندی، مولانا روم اور شاہ ولی اللہ دہلوی رضی اللہ عنہ جیسے عظیم مسلمان مجددین کرام نے بھی اس حقیقت کو سمجھا، لیکن علامہ اقبال کو کیونکہ ایسا دور ملا تھا جب مغرب میں احیاء العلوم کی تحریک زور و شور سے جاری تھی اور کائنات، خدا اور انسان کے بارے میں نت نئے تصورات اور فلسفے وجود میں آرہے تھے اور قدیم پیچیدہ مسائل ٹھوس علمی حقائق کی روشنی میں حل ہوتے جا رہے تھے، ان کا پہنچانے اس صحیح اسلامی تصور کو جس کا مأخذ وحی الٰہی تھا اس دور کی اعلیٰ علمی سطح پر ٹھوس عقلی دلائل کے ساتھ پیش کرنے کا موقع مل گیا۔ پھر شاعری کے خوبصورت اور دلکش اندازِ بیان نے اس کو وسیع حلقات میں متعارف کرانے میں بے حد مددی۔ چنانچہ اقبال کا تصورِ خودی کوئی نیا تصور نہیں ہے بلکہ اس ضمن میں پہلے سے موجود تصورات کی اسلامی نکتہ نگاہ سے ایک منفصل اور مدلل تشریع ہے۔ لیکن ایک بات جوان کے کلام سے روزِ روشن کی طرح واضح ہے وہ یہ کہ ان کے اصل مآخذ جن سے انہوں نے اپنے افکار اخذ کیئے، قرآن و سنت تھے نہ کہ مغربی فلاسفہ کے افکار و نظریات، جن کو پیش کرنے سے ان کا مقصد وقت کے اعلیٰ علمی ذہن تک اپنا پیغام پہنچانے کے سوا اور کچھ نہ تھا۔ یہی وجہ ہے کہ اپنے کلام میں وہ کہیں بھی ان مغربی حکماء سے متاثر نظر نہیں آتے جیسا کہ بعض معتبرین الزام لگاتے ہیں، بلکہ اس کے بر عکس وہ ان کے نظریات کے غلط پہلوؤں پر تنقید کرتے ہی نظر آتے ہیں۔ مثلاً فرماتے ہیں:

تو اپنی خودی اگر نہ کھوتا زُناری برگسائ نہ ہوتا
ہیگل کا صدف گھر سے خالی ہے اس کا طاسم سب خیالی!
انجامِ خرد ہے بے حضوری فلسفہ زندگی سے دوری!

ایک اور جگہ نیٹھے کے بارے میں فرماتے ہیں:

اگر ہوتا وہ مجدوبِ فرنگی اس زمانے میں تو اقبال اس کو سمجھاتا مقامِ کبریا کیا ہے!
یہاں ایک اور وضاحت بھی ضروری ہے کہ جب تحریر کے آغاز میں خودی کی سادہ اور آسان تشریع کی بات کی گئی تھی تو اس سے مراد تصورِ خودی کی تشریع تھی نہ کہ فلسفہ خودی کی۔ فلسفہ خودی دراصل وہ جامع فلسفہ ہے جس کی بنیادیں علامہ اقبال نے اپنے تصورِ خودی پر استوار کیں۔ فلسفہ خودی کو سمجھنا یقیناً اتنا آسان نہیں اور نہ ہی اس کی

کوئی آسان تشریح ہو سکتی ہے۔ اس فلسفے کا بنیادی تصور کیونکہ اللہ رب العزت کے عطا کردہ علم و حی پر ہونے کی وجہ سے صحیح ہے، اس کی تشکیل بھی صحیح طرز پر ہو سکتی ہے، جو اسے ان تمام فلسفوں پر فوقيت دے سکتی ہے جو تمام تر علمی و عقلی حقائق سے مرضع ہونے کے باوجود غلط تصورات پر استوار ہونے کی وجہ سے غلط قرار پائے جا چکے ہیں یا پائے جا رہے ہیں۔ شارحینِ اقبال کے نزدیک یہ واحد فلسفہ ہے جو کائنات، خدا اور انسان کو ایک مربوط انداز میں پیش کرتا ہے۔ یہی وجہ ہے کہ اس کے اثرات فلسفہ انسان و کائنات، فلسفہ سیاست، فلسفہ قانون، فلسفہ تعلیم، فلسفہ اخلاق، فلسفہ اقتصادیات، فلسفہ تاریخ، فلسفہ ہنر، فلسفہ نفسیات وغیرہم سب پر کسی نہ کسی صورت میں پڑتے ہیں۔ ڈاکٹر رفع الدین مرحوم، جو اقبال کے ایک مستند شارح ہیں، اپنی کتاب 'حکمتِ اقبال' کے دیباچے میں تصورِ خودی اور فلسفہ خودی کے درمیان اس فرق کو یوں واضح کرتے ہیں:

"عرضہ دراز تک اقبال کا مطالعہ کرنے کے بعد میں اس نتیجے پر پہنچا ہوں کہ اقبال کے تصورات علمی اور عقلی اعتبار سے نہایت بر جستہ، زور دار، درست اور ناقابل تردید ہیں اور اگرچہ یہ تصورات اس کی نظم اور نشر کی کتابوں میں جا بجا بکھرے ہوئے ہیں تاہم ان میں ایک عقلی اور ایک علمی ربط موجود ہے۔ اور اس کی جہہ یہ ہے کہ وہ سب کے سب صرف ایک تصور سے ماخوذ ہیں جسے اقبال خودی کا تصور کہتا ہے۔ لہذا اقبال کی تشریح کا یہ مقصد ہونا چاہیے کہ خودی کے مرکزی تصور کے ساتھ اس کے دوسرے تمام تصورات کے علمی اور عقلی ربط کو واضح کیا جائے۔ اور اگر ایسا کرنے کے بغیر اس کی کوئی تشریح کی جائے گی تو وہ مسلمانوں کے لیے بالعموم اور غیر مسلموں کے لیے بالخصوص پوری طرح سے قابل فہم اور تسلی بخش نہیں ہو سکے گی۔ دراصل اس وقت بھی اقبال کے خیالات کے متعلق جس قدر غلط فہمیاں مسلمانوں اور غیر مسلموں میں پائی جاتی ہیں اس کا سبب یہی ہے کہ اقبال کے خیالات کی علمی اور عقلی ترتیب اور تنظیم مہیا نہیں کی گئی۔ دوسرے الفاظ میں میرا نتیجہ یہ تھا کہ اقبال کا فلسفہ دنیا کے اور بڑے بڑے فلسفوں کی طرح بالفتوہ انسان اور کائنات کا ایک مکمل اور مسلسل فلسفہ ہے جس کا امتیازی وصف یہ ہوتا ہے کہ اس کے تصورات میں ایک عقلی یا منطقی ترتیب موجود ہوتی ہے جو اسے موثر اور یقین افروز بناتی ہے۔ اور اس بات کی شدید ضرورت ہے کہ اقبال کے تصورات کی مخفی عقلی ترتیب اور تنظیم کو آشکار کر کے اس کے فکر کو ایک مکمل نظامِ حکمت (Philosophical System) کی شکل دی جائی تا کہ وہ نہ صرف پاکستان کے اندر پوری طرح قابل فہم بن جائے بلکہ دنیا کے آخری باطل شکن عالمگیر فلسفے کی حیثیت سے دنیا کے علمی حلقوں میں اپنا مقام حاصل کر سکے۔"

جہاں تک فلسفہ خودی کی بات ہے تو وہ آگے چل کر اس کو "مستقبل کا فلسفہ" اور یہاں تک کہ "کائنات کا آخری فلسفہ" قرار دیتے ہیں:

"حکمتِ اقبال کی یہی وہ خصوصیات ہیں جو اسے کائنات کا وہ آخری فلسفہ بنادیتی ہیں جو ہر دور کے باطل فلسفوں کا مسکت اور تسلی بخش جواب ہو۔ شاہ ولی اللہ اور محی الدین ابن عربی کے زمانہ میں اس قسم کے فلسفہ کا وجود میں آنا ممکن نہیں تھا۔ آج اگر مسلمان یا کوئی اور قوم جدی مادیت (Dialectical Materialism) کا معقول علمی جواب دینا چاہے، جسے دور حاضر کا انسان بھی سمجھ سکے، تو وہ صرف اقبال کے نظامِ حکمت سے

ہی پیدا کیا جاسکتا ہے، کسی اور فلسفہ سے پیدا نہیں کیا جاسکتا۔ انسان اور کائنات کی سچی حقیقت کو سمجھنے کے لیے جس قسم کی ذہنی رکاوٹیں کسی زمانہ میں پیدا ہوتی ہیں قدرت ان رکاوٹوں کو دور کرنے کے لیے علاج بھی ویسا ہی کرتی ہے۔ اقبال کا فلسفہ خودی اپنے مزاج کے لحاظ سے اپنے دور کے فلسفوں کی تمام ظاہری خصوصیات سے حصہ لیتا ہے تاکہ ان کا تسلی بخش جواب بن سکے۔^(۱)

چنانچہ فلسفہ خودی پر انہوں نے ایک شہرہ آفاق تصنیف ”آئیڈیا لو جی آف دی فیو چر“، لکھی جس کو بہت پذیرائی حاصل ہوئی۔ لیکن اس پر توابھی بہت کام کرنا باقی ہے اور ابھی تک جو کام بھی ہوا ہے اس کی حیثیت ابتدائی نوعیت کی ہے۔ بہر حال اس تحریر کا مقصد فلسفہ خودی کو تفصیلًا پیش کرنا نہیں ہے، جس پر ان شاء اللہ پھر کبھی بات ہوگی، بلکہ اس کا مقصد تصورِ خودی کے اس پہلو کو واضح کرنا ہے جو عملی بھی ہے اور انقلابی بھی، جسے اقبال تعمیرِ خودی سے تعبیر کرتے ہیں۔ اس کے لیے علامہ نے تربیتِ خودی، استحکامِ خودی اور تشکیلِ خودی کے الفاظ بھی استعمال کیے ہیں۔ سادہ الفاظ میں یہ وہ انقلابی تصور ہے جس کا مقصد ان شیروں کو پھر سے اپنی خودی حاصل کرنے کا طریق بتانا ہے جو بھیڑ کی نصیحت پر عمل پیرا ہو کر اسے کھو بیٹھے ہیں۔ علامہ کے نزدیک یقین، عمل پیغم، عشق، فقر، خودداری، حق گوئی و بے باکی وغیرہ وہ صفات ہیں جن کو اپنانے سے خودی مستحکم ہوتی ہے۔ جہاں تک اس سلوک کا تعلق ہے جس کے ذریعے انسان اپنی خودی کی تربیت کر سکتا ہے علامہ نے مربوط شکل میں صرف چند مقامات پر ہی بیان کیا ہے۔ جیسا کہ ”اسرارِ خودی“ میں ایک مقام پر علامہ تربیتِ خودی کے تین مراحل بیان کرتے ہیں: اطاعت، ضبط نفس اور پھر نیابت الہی۔ لیکن اگر ان کے کل کلام پر غور کیا جائے تو اس سلوک کو انہوں نے بہت وضاحت سے پیش کیا ہے جس میں ان مراحل کے علاوہ اور مراحل کا ذکر بھی ملتا ہے، لیکن مسئلہ یہ ہے کہ وہ مربوط شکل میں نہیں ہیں۔ اس کی وجہ جیسا کہ پہلے بیان ہوئی یہی ہے کہ علامہ نے اپنے افکار کا اظہار شاعری کے ذریعے سے کیا ہے، جس میں ربط قائم رکھنا ممکن نہیں ہوتا، کیونکہ ایسا کرنے سے شاعری کا حسن برقرار رکھنا مشکل ہو جاتا ہے۔ یہی وجہ ہے کہ عظیم شعراء کے شارحین ہوتے ہیں جو ان کے افکار کو ایک نظم اور ترتیب کے ساتھ پیش کرنے کی کوشش کرتے ہیں۔ تاہم ان شارحین میں وہی شاعر کے تصورات کو واضح کر پاتے ہیں جو اس کے طبعی میلانات اور مأخذات سے اچھی طرح واقف ہوں۔ ورنہ ایسا ہوتا ہے کہ شارحین شعراء کے کلام میں موجود اجمال سے فائدہ اٹھا کر تشریح کی آڑ میں اپنے نظریات پیش کر دیتے ہیں۔ چنانچہ اس تحریر کا مقصد غیر جانبدار ہو کر علامہ اقبال کے کلام کی روشنی میں تعمیرِ خودی کے سلوک کو ایک مربوط شکل میں پیش کرنا ہے تاکہ اس انقلابی تصور کے ذریعے موجودہ دور کے لیے عملی راہنمائی حاصل کی جاسکے۔

تعمیرِ خودی کے اس سلوک کے ضمن میں علامہ نے صرف مراحل ہی بیان نہیں کیے بلکہ ان ذرائع کی نشاندہی بھی کی ہے جن کے ذریعے انسان ان مراحل کو عبور کر سکتا ہے اور یہی ان کے کلام کا امتیاز ہے۔ یقین، عمل پیغم، عشق، فقر، خودداری، حق گوئی و بے باکی وغیرہ جن صفات کو اپنانے کی تلقین اقبال کرتے ہیں، یہ تو ہمیشہ سے معلوم ہیں۔ لیکن ان صفات کو کیسے اپنایا جاسکتا ہے، اس پر شاید اس تفصیل سے بات کسی کے ہاں نہیں ملتی۔

۱۔ سلوکِ تعمیرِ خودی

ذیل میں تفصیلًا سلوکِ تعمیرِ خودی کے دیگر مراحل بیان کیے جا رہے ہیں:

بہلا مرحلہ: مقصد کا تعین: علامہ اقبال کے نزدیک وہ شخص جس کا مقصد صرف ضروریاتِ زندگی کا حصول، نفس پرستی اور شہوتِ رانی ہی ہے تو ایسا شخص اپنی خودی کی تعمیر نہیں کر سکتا، بلکہ اس کی حیثیت جانور سے زیادہ نہیں ہے، کیونکہ ان کا مقصد بھی نفس پرستی اور شہوتِ رانی ہے۔

مثلِ حیوان خوردن آسودن چہ سود؟ گر بخودِ محکم نہ بودن چہ سود؟ [حیوانوں کی مانندِ محض کھانے اور آرام کر لینے کا کیا فائدہ؟ اور اگر تو اپنے آپ میں تو انہیں تو زندگی کا کیا فائدہ؟] جو شخص اپنی ذات سے بلند ہو کر کسی اعلیٰ مقصد کو پانے کی کوشش کرتا ہے تو یہیں سے اس کی خودی کی تعمیر شروع ہو جاتی ہے۔ چنانچہ علامہ اقبال کے نزدیک سلوکِ تعمیرِ خودی کا سب سے پہلا مرحلہ ایک بلند مقصد کا تعین ہے۔ یہ دراصل انسان کی فطرت ہے کہ اگر وہ کوئی بھی کام سرانجام دینا چاہتا ہے تو پہلے اس کو اپنا مقصد بناتا ہے۔ اگر اس کام کی تکمیل اس کا مقصد نہ ہو تو وہ کبھی بھی اس کے لیے عمل پیرا نہیں ہو پاتا۔ علامہ کا انسانِ مطلوب چونکہ قرآن کا بندہِ مومن ہے، چنانچہ وہ مقصد کا تعین بھی قرآن کی روشنی میں ہی کرتے ہیں۔ خود اسلامی لڑپچر میں جہاں کہیں انسانِ مطلوب حضور ﷺ کو، ہی سمجھا گیا ہے وہاں بھی مقصد کے صحیح تعین میں غلطی ہوئی ہے۔ اصل مسئلہ یہی ہے کہ انسان کی اس حقیقت تک رسائی علم و حی کے بغیر ممکن نہیں۔ اس مقصد کے صحیح تعین میں سب سے بڑی رکاوٹ خود انسان کی اپنی ماہیت ہے۔ آسمانی کتابوں کی تعلیمات کے مطابق انسان روح و بدن کا مرکب ہے۔ لیکن مغرب نے چونکہ بدترین پاپائیت (Theocracy) سے چھٹکارا حاصل کیا تھا جس کی وجہ سے وہ ایک طویل عرصے تک دورِ جاہلیت میں رہے، چنانچہ مغرب میں اس کے رد عمل میں جو تحریک احیاء العلوم شروع ہوئی، اس میں دین سے بیزاری کا عصر غالب تھا۔ چنانچہ اس کے بعد جو بھی نظریات اور فلسفے سامنے آئے، ان میں انسان کے بدن کو ہی اصل اہمیت حاصل رہی، جبکہ روح، جو مذہبی تعلیمات کا اصل محور ہے، کو سراسر فراموش کر دیا گیا۔ چنانچہ نیٹھے جس کا تصورِ فوق البشر اقبال کے تصورِ مردمِ مومن کے کافی قریب تر ہے، روح کا ہی نہیں، خدا کا بھی انکاری تھا۔ یہی وجہ ہے کہ اس کا فوق البشر ایک ایسی سفاک ہستی ہے جو کسی اخلاقیات کا پابند نہیں ہے، وہ حق و باطل طے کرنے میں خود مختار ہے اور کسی کو جواب دہ نہیں ہے۔ اس کا مقصد صرف طاقت حاصل کرنا ہے اور اس راہ میں حائل ہر رکاوٹ کو بزور طاقت ہٹا دینا ہے۔

اس کے برعکس ہم جب روایتی اسلامی تصوف کا مطالعہ کرتے ہیں تو وہاں ہمیں ترکِ دنیا کا سبق ملتا ہے جہاں زیادہ اہمیت انسان کی روح کی ہے اور بدن کو یادِ دنیا کو کافی حد تک فراموش کر دیا گیا ہے۔ (۲) یہی وجہ ہے کہ روایتی تصوف کا بلند ترین مقام فنا فی اللہ ہے جہاں سالکِ دنیا سے بیزار ہو کر اللہ کی یاد میں خلوت گزیں ہو جاتا ہے۔ اور پھر سلوک کی ان منازل کو طے کرنے کے بعد اس کا مقصد اب دوسروں کو بھی اسی سلوک پر چلا کر اس منزل تک پہنچانا ہوتا ہے۔ یہ دونوں انتہائیں انسان کی ماہیت کو کلی طور پر نہ سمجھنے کا نتیجہ ہیں۔ علامہ اقبال نے اس کے برعکس اس حقیقت کو واضح کیا کہ انسان روح و بدن کا مجموعہ ہے، اس کو کسی صورت بھی علیحدہ کر کے نہیں

دیکھا جاسکتا۔ چنانچہ وہ فرماتے ہیں:

”مغرب نے مادے اور روح کی شویت کا عقیدہ مانویت کے زیر اثر قبول کر لیا ہے۔ اس کے برعکس اسلام کے نزدیک ذاتِ انسانی بجائے خود ایک وحدت ہے، وہ مادے اور روح کی کسی ناقابل اتحاد شویت کی قائل نہیں۔ اسلام کی رو سے خدا اور کائنات، روح اور مادہ ایک ہی ٹھُل کے مختلف اجزاء ہیں۔ انسان کسی ناپاک دنیا کا باشندہ نہیں جس کو اسے ایک روحانی دنیا کی خاطر ترک کر دینا چاہیے۔ اسلام کے نزدیک مادہ روح کی اس شکل کا نام ہے جس کا اظہار قیدِ زمانی و مکانی میں ہوتا ہے۔“^(۳)

پھر اسی ضمن میں یہ فرماتے ہیں:

اگر نہ ہو تجھے الجھن تو کھول کر کہہ دوں وجودِ حضرتِ انسان نہ روح ہے، نہ بدن !
اس سے یہ براہِ راست نتیجہ نکلتا ہے کہ اب تعمیرِ خودی کے لیے جو بھی مقصد متعین ہونا چاہیے وہ بیک وقت دُنیوی بھی ہونا چاہیے اور آخری بھی۔ تبھی انسان کی صحیح نیج پر تربیت ہو سکتی ہے اور وہ اپنا اصل مقام پا سکتا ہے۔ چنانچہ اقبال ”اسرارِ خودی“ میں اس مقصد کی خصوصیات بیان کرتے ہوئے پر زور انداز میں اس کو اختیار کرنے کی تلقین کرتے ہیں:

اے ز رازِ زندگی بیگانہ خیز از شرابِ مقصدے مستانہ خیز!

[اے کہ جو رازِ زندگی سے بے خبر ہے، ہمت سے اٹھ، اور کسی مقصد کی شراب سے مستانہ ہو کر اٹھ !]

مقصدے مثلِ سحر تابندہ ماسوئی را آتشِ سوزندة

[ایسا مقصد جو نورِ سحر کی مانند روشن ہو اور غیر اللہ کو آگ کی طرح جلا کر راکھ کر دے۔]

مقصدے از آسمان بالا ترے دل ربانے، دلستانے، دلبے

[ایسا مقصد جو آسمان سے بھی بلند تر ہو وہ دل ربانی بھی ہو دلستان بھی اور دلکش بھی۔]

باطلِ دیرینہ را غارت گرے فتنہ در جیبے، سراپا محشرے

[وہ مقصد جو پرانے نظام باطل کو بر باد کرنے والا ہو، اس کی جیب میں فتنہ ہوں اور وہ خود سراپا محشر ہو۔]

ما زِ تخلیقِ مقاصد زندہ ایم از شعاعِ آرزو تابندہ ایم!

[ہم تو صرف تخلیقِ مقاصد ہی سے زندہ ہیں اور ہمیشہ آرزو کی شعاع ہی سے روشن ہیں۔]

اس مقصد کی خصوصیات اور پھر علامہ کا انسانِ مطلوب کو رسول اللہ صَلَّی اللہُ عَلَیْہِ وَاٰلِہٖہ وَسَلَّمَ کی ذات میں دیکھنا اور ان کا قرآن مجید سے والہانہ لگاؤ، ان سب حقائق کی روشنی میں دیکھا جائے تو علامہ کی نظر میں یہ مقصد اللہ کی رضا کی خاطر اقامتِ دین، اظہارِ دین، یا اعلانِ کلمۃ اللہ کے سوا اور کچھ نہیں ہو سکتا۔ یہ سچ ہے کہ علامہ اقبال نے اس مقصد کو بالخصوص اس نام سے تفصیلًا پیش نہیں کیا۔ اس کی سب سے بڑی وجہ یہ ہے کہ جب بھی کسی تصور کو عرفِ عام میں پیش کیا جاتا ہے تو اس میں کبھی بھی اس تصور کو پیش کرنے والا مخصوص اصطلاحات استعمال کرنے سے گریز کرتا ہے، کیونکہ ایسا کرنے سے اس تصور کی اہمیت ختم ہو جاتی ہے۔ لیکن اس کے باوجود جو اس کے طبیعی میلانات کو جانتا ہے وہ اس کے تصور میں ان کی جھلک ضرور دیکھ لیتا ہے۔ بہر حال ”اسرارِ خودی“ میں ایک ایسا مقام ضرور ہے جس کے عنوان میں علامہ نے اس مقصد کا صریحًا ذکر کیا ہے۔ یہ عنوان اور اس نظم کے چند اشعار پیش خدمت ہیں:

در بیان این که مقصدِ حیاتِ مسلم اعلائے کلمة اللہ است و جهاد اگر محرك او
جوع الارض باشد در مذهبِ اسلام حرام است
[اس موضوع کے بارے میں کہ مسلمان کی زندگی کا مقصد کلمة اللہ کا بلند کرنا ہے اور ایسا جہاد جس کا محرك
تسخیرِ ممالک ہو اسلام کی رو سے حرام ہے۔]

صلح شر گرد چو مقصود است غیر گر خدا باشد غرض، جنگ است خیر
[اگر خدا کے سوا کچھ اور مقصد ہو گا تو صلح بھی جو بظاہر نیک کام ہے سراسر برائی بن جائے گی اور اگر غرض حق
ہو تو جنگ میں بھی جو بظاہر برا کام ہے بلاشبہ خیر کا پہلو ہوتا ہے۔]

گر نه گرد حق زیق ما بلند جنگ باشد قوم را نا ارجمند
[اگر ہماری تلوار سے کلمہ حق سر بلند نہ ہو تو اس قسم کی جنگ ملت کے لیے بے کار اور بے وقعت ہو گی۔]

پھر علامہ کے بے شمار اشعار ہیں جن سے اس نتیجے کی تائید ہوتی ہے:

وقتِ فرصت ہے کہاں کام ابھی باقی ہے!
نورِ توحید کا اتمام ابھی باقی ہے!
نکل کر خانقاہوں سے ادا کر رسم شبیری
کہ فقرِ خانقاہی ہے فقط اندوہ و دلگیری
تا خلافت کی بنا دنیا میں ہو پھر استوار
لاکھیں سے ڈھونڈ کر اسلاف کا قلب و جگر

ان اشعار اور اسی طرح اقبال کے سارے کلام پر غور کرنے سے یہ بات بالکل واضح ہو جاتی ہے کہ علامہ کے
زندیک وہ بلند ترین مقصد جس پر انسان کی خودی کی تعمیر ہو سکتی ہے، اعلائے کلمة اللہ ہی ہے۔ اقبال کے مأخذ یعنی
قرآن سے تو یہ حقیقت مزید واضح ہو جاتی ہے۔ سورۃ الصف کی مندرجہ ذیل آیت میں تو اللہ رب العزت خود
اپنے رسول ﷺ کی زندگی کا مقصد متعین فرماتے ہیں:

﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الْدِينِ كُلِّهِ وَلَوْ كَرِهَ
الْمُشْرِكُونَ﴾ (الصف)

”وہی (اللہ) ہے جس نے بھیجا اپنے رسول کو ہدایت دے کر اور سچا دین دے کرتا کہ اسے غالب کر دے
کل دین پر چاہے مشرکوں کو کتنا ہی برا لگے۔“

گویا کہ اظہارِ دین ایسا مقصد اور نصبِ العین ہے جو تعمیرِ خودی کے سلوک کو واضح کرنے کے لیے خود اللہ تعالیٰ نے
رسول اکرم ﷺ کے لیے مقرر کیا۔ یقیناً حضور ﷺ کو اس تعمیر کی ضرورت نہ تھی، لیکن اللہ تعالیٰ نے چونکہ ان کی
سیرت کو قیامت تک آنے والے انسانوں کے لیے اُسوہ بنانا تھا لہذا ان کو بھی تعمیرِ خودی کے اس سلوک پر چنان پڑا۔
عقلی اور منطقی لحاظ سے بھی دیکھا جائے تو اس سے بلند تر مقصد کوئی نہیں ہو سکتا، کیونکہ یہ بیک وقت مادی اور
روحانی دونوں اعتبارات سے اعلیٰ ترین مقصد ہے۔ مادی و دُنیوی لحاظ سے دیکھا جائے تو سب سے بلند مقصد
طاقت اور حکومت کا حصول ہی مانا جاتا ہے، کیونکہ باقی تمام مقاصد اسی کے تابع ہیں۔ شہرت اور مال و دولت
حاصل کرنے کے بعد بھی انسان میں طاقت کے حصول کی طلب باقی رہتی ہے۔ ہاں اگر طاقت حاصل ہو جائے تو
پھر ایسا شخص اس کو برقرار رکھنے کی کوشش کرتا ہے۔ اس کے برعکس روحانی لحاظ سے دیکھا جائے تو سب سے بلند

مقصد دنیا سے بے نیازی ہے، جسے عام طور پر فقر سے تعبیر کیا جاتا ہے۔ جس نے بھی اس طرف کچھ پیش رفت کی وہ عظیم آدمی کہلا یا۔ اب اگر ان دونوں مقاصد کو ملا دیا جائے تو مقصد کچھ اس طرح طے پائے گا کہ طاقت حاصل کرنا اپنی نفسانی خواہشات کی تکمیل کے لیے نہیں بلکہ اس سے بھی بلند تر مقصد کے لیے، اور یہ اقامت دین ہی ہو سکتا ہے جس کا تقاضا اللہ تعالیٰ کی رضا کی خاطر اس کے دین کی سر بلندی کے لیے طاقت حاصل کرنے کی جدوجہد کرنا ہے۔ اور اقبال کے نزدیک یہی سچا فقر ہے کہ دنیا کی سب سے محبوب ترین شے یعنی طاقت موجود ہو (یا اس کے لیے کوشش ہو) اور پھر بھی اس سے بے نیاز رہا جائے (یار ہنے کا عزم ہو)۔ کسی کے پاس دُنیوی لحاظ سے بلند ترین مرتبہ نہ ہو تو اس کے بغیر اس کا دعوائے فقر ایک جھوٹا دعویٰ ہی گردا ناجائے گا۔ علامہ کا تصور فقر اس روایتی تصور فقر سے کس قدر مختلف ہے، اسے انہوں نے یوں بیان فرمایا ہے:

اک فقر سکھاتا ہے صیاد کو نخیری ! اک فقر سے کھلتے ہیں اسرارِ جہانگیری
اک فقر سے قوموں میں مسکینی و دلگیری ! اک فقر سے مٹی میں خاصیتِ اکسیری !

اک فقر ہے شبیری اس فقر میں ہے میری میراثِ مسلمانی، سرمایہ شبیری !

بہر حال جس قسم کا مقصد چنا جائے گا تعمیر بھی اسی نجح پر ہوگی۔ اگر نیٹھے کے مطابق مقصد صرف طاقت حاصل کرنا ہے تو پھر ہٹلر، نیپولین، سکندر جیسی شخصیات ہی تشكیل پائیں گی اور اگر مقصد صرف دنیا سے بے نیاز ہو کر یاد باری تعالیٰ میں محو ہو جانا ہے تو پھر روایتی صوفیاء جیسی ہستیاں ہی تشكیل پائیں گی۔ جبکہ اقبال کا انسانِ مطلوب یعنی انسان کی اصل یا خودی بندہ مومن ہے اور جس کی معراج حضور ﷺ کی ذاتِ اقدس ہے۔ یہ حلقہ یاران، ہوتا تو ریشم کی طرح نرم ہوتا ہے لیکن رزمِ حق و باطل، ہوتا فولاد بن جاتا ہے، اس کے دل میں دنیا کی کوئی حیثیت نہیں ہوتی لیکن اس کے باوجود یہ جہانگیری، جہاں دار، جہاں بان، اور جہاں آراء ہوتا ہے۔ اور یہ انسانِ مطلوب جس مقصد کے لیے جدوجہد کے نتیجے میں تشكیل پاسکتا ہے وہ مقصد آپ ﷺ کے مقصد کے علاوہ اور کوئی نہیں ہو سکتا جو خود اللہ تعالیٰ نے آپ کے لیے مقرر فرمایا۔

دوسری مرحلہ: آرزو: مقصد کے تعین کے بعد تعمیر خودی میں اقبال کے نزدیک دوسری مرحلہ آرزو کا ہے۔ یعنی اس مقصد کو پالینے کی آرزو۔ جس مقصد کو پالینے کی آرزو، ہی دل میں نہ ہو تو اس کے حصول کے لیے کوشش کرنے کا جذبہ پیدا ہی نہیں ہو سکتا۔ چنانچہ اسرارِ خودی کے مندرجہ ذیل اشعار میں اقبال مقصد، آرزو اور جستجو کے باہم تعلق کو یوں بیان کرتے ہیں:

زندگانی را بقا از مدعاست کاروانش را درا از مدعاست

[زندگی کی بقاء کسی نہ کسی مدعا سے ہے، اور اس قافلے کے لیے بانگ جس مدعا ہی ہے۔]

زندگی در جستجو پوشیده است اصل او در آرزو پوشیده است

[مستقل قوتِ زندگی جستجو میں پوشیدہ ہے اور اس کی بنیاد آرزو پر رکھی گئی ہے۔]

آرزو را در دل خود زندہ دار تا نہ گرد مشت خاک تو مزار

[تو آرزو کو اپنے دل میں زندہ اور بیدار رکھ تاکہ تیری مشت خاک مزار نہ بن جائے۔]

آرزو جانِ جہاں رنگ و بوسٹ فطرتِ ہر شے امین آرزوست
[جہاں رنگ و بوکی روح آرزو ہے اور ہر چیز کی فطرت آرزو کی امانت دار ہے۔]

از تمناِ رقصِ دل در سینه ہا سینه ہا از تاب او آئینہ ہا
[سینوں میں دل تمنا ہی سے رقص کرتے ہیں اور تمنا کی روشنی سے سینے مثل آئینہِ محلی ہیں۔]

طاقتِ پرواز بخشد خاک را خضر باشد موسیٰ ادراک را
[آرزو خاک کو بھی طاقت پرواز عطا کرتی ہے اور وہ کلیمِ عقل کے لیے مانندِ خضر رہنمائی کرتی ہے۔]

دل نِ سوز آرزو گیرد حیات غیرِ حق میرد چو او گیرد حیات
[دل سوزِ آرزو ہی سے زندگی حاصل کرتا ہے۔ جب آرزو دل میں زندہ ہوتی ہے تو غیر اللہ فنا ہو جاتا ہے۔]

چوں ز تخلیقِ تمنا باز ماند شہپر ش بشکست و از پرواز ماند
[جب دل تخلیقِ مقاصد سے محروم ہو جائے تو سمجھ لو کہ اس کا شہ پر (بازو) ٹوٹ گیا اور وہ محروم پرواز ہو گیا۔]

آرزو ہنگامہ آرائے خودی موج بیتا بے نِ دریائے خودی
[آرزو ہی خودی کو عمل کے لیے ہنگامہ آرائکرتی ہے اور وہ دریائے خودی کی ایک بے چین موج ہے۔]

مقصد کا تعین کر لینے کے بعد اگرچہ اس کے حصول میں بہت سے کٹھنِ مراحل حائل ہوتے ہیں، اس کو پالینے کی آرزو ہی وہ محرکِ جذبہ ہے جو انسان کو عملِ پیغم کے لیے ہر دم تیار رکھتا ہے۔ اقبال کے نزدیک نا امیدی خودی کی موت ہے اور یہی پیغمبرِ اسلام ﷺ کی تعلیمات بھی ہیں جنہوں نے نا امیدی کو کفر قرار دیا ہے۔ اقبال خود بھی اس آرزو سے بے قرار رہتے تھے۔ اپنے بارے میں 'پیامِ مشرق' میں لکھتے ہیں:

دلِ من بے قرارِ آرزوے درونِ سینه من ہاے و ہوے
[میرا دل آرزو سے بے قرار رہتا ہے اور اس سے میرے سینے میں ہا وہو کا شور بپار رہتا ہے۔]

سخن اے ہم نشین از من چہ خواہی کہ من با خویش دارم گفتگوے
[اے ہم نشین، مجھ سے با توں کا کیا تقاضا کرتا ہے کہ میں تو اپنے آپ سے مصروفِ گفتگو رہتا ہوں۔]

پندرہ مرحلہ: جہاد: آرزو کے بعد تیسرا مرحلہ مقصد کے حصول کے لیے عملِ پیغم یا جہد مسلسل کا ہے۔ یہ وہ طویل مرحلہ ہے جس میں خودی کی صحیح معنوں میں تربیت ہوتی ہے، اور یہی مرحلہ اسلام کا تصورِ جہاد ہے۔ مقصد چاہے کوئی بھی ہواں کے حصول میں مشکلات اور دشواریاں ضرور ہوتی ہیں اور ان کے خلاف سالک کو جہاد کرنا پڑتا ہے۔ اس دوران ہو سکتا ہے کہ ایسے پُر خطر لمحات آ جائیں جب انسان کو اپنی جان کا نذر رانہ پیش کرنا پڑ جائے، لیکن اس کے باوجود اس سے گریز کی کوئی گنجائش نہیں۔ اقبال کے نزدیک اس مرحلے میں دشواریوں سے تنگ آ کر خودداری پر سمجھوتہ کرنا اور عملِ پیغم سے گریز کی روشن اختیار کرنا خودی کی موت ہے، چنانچہ اس کے برعکس وہ سالک کو جان دے دینے کی تلقین کرتے ہیں۔ 'اسرارِ خودی' میں فرماتے ہیں:

در عمل پوشیدہ مضمونِ حیات لذتِ تخلیقِ قانونِ حیات
[در اصل زندگی کا راز عمل میں پوشیدہ ہے، اور یہی قانونِ حیات کی تخلیق کا حقیقی لطف ہے۔]

خیز و خلاقِ جہاں تازہ شو شعلہ در بر کن خلیل آوازه شو
[اب اٹھا اور ہمت سے ایک نئی دنیا کا خالق ہوئے میں شعلہ عشق اٹھا اور خلیل اللہ کا نعرہ لگا!]

با جہاں نا مساعد ساختن ہست در میداں سپر انداختن
[ایک مخالف اور نامساعد دنیا سے مغلوب ہو جانا، گویا میداں جنگ میں ڈھال ہاتھ سے رکھ دینا ہے۔]

مردِ خود دارے کہ باشد پختہ کار با مزاج او بسازد روزگار
[ایسا انسان جو خود دار بھی ہے اور پختہ کار بھی، دنیا ضرور اس کی معاون اور مددگار ہوتی ہے۔]

گر نہ سازد با مزاج او جہاں می شود جنگ آزماء با آسماء
[اور اگر دنیا اس کے مزاج و پسند کا ساتھ نہ دے تو وہ آسماء تقدیر سے جنگ آزماء ہوتا ہے۔]

برکند بنیاد موجودات را می دهد ترکیبِ نو ذرات را
[وہ موجودات کو اس کی جڑ سے اکھیر پھینکتا ہے، اور ذرات کوئی ترتیب دے کرنئی دنیا تعمیر کرتا ہے۔]

گردشِ ایام را برہم زند! چرخِ نیلی فام را برہم زند!
[وہ گردشِ ایام کو درہم برہم کر دیتا ہے اور چرخِ نیلی فام کا بھی شیرازہ بکھیر دیتا ہے۔]

می کند از قوتِ خود آشکار روزگارِ نو کہ باشد سازگار
[وہ اپنی قوتِ تسبیح سے ایک نئی دنیا بناتا ہے وہ دنیا جو اس کے حسبِ منشاء سازگار ہو۔]

در جہاں نتوں اگر مردانہ زیست ہپھو مرداں جاں سپردن زندگیست
[اگر دنیا میں جو اس مردوں کی طرح زندہ نہیں رہا جاسکتا تو پھر بہادروں کی طرح جان قربان کرنا ہی زندگی ہے۔]

مندرجہ بالا اشعار میں علامہ اقبال کا نظریہ تقدیر بھی وضاحت کے ساتھ آگیا ہے، جس کی اصلاح کیے بغیر خودی کی تعمیر نہیں ہو سکتی۔ جو شخص اپنی کم ہمتی اور ناسازگار حالات کو تقدیر کا فیصلہ سمجھ کر بیٹھ جائے تو وہ تعمیر خودی کے اس سلوک پر نہیں چل سکتا۔ اس کے برعکس اس راہ میں کامیاب وہی ہو گا جو تقدیر سے بھی جنگ آزماء ہو جائے۔ اس بنا پر شاید کوئی اقبال کو قدریہ جان لے۔ لیکن اقبال قدریہ کی طرح یہ نظریہ نہیں رکھتے تھے کہ تقدیر ہمیں پابند کر ہی نہیں سکتی، بلکہ ان کا اس ضمن میں نظریہ یہ ہے کہ ہم تقدیر کے پابند نہیں بلکہ اللہ کے احکامات کے پابند ہیں۔ ہاں تقدیر نے ہر حال میں ہمیں پابند کر کے رہنا ہے۔ اس ضمن میں ان کا مندرجہ ذیل شعر بہت خوبصورت ہے:

تقدیر کے پابند نباتات و جمادات مومن فقط احکامِ الہی کا ہے پابند!

چنانچہ تقدیر کی پابندی کرنا جانوروں اور پودوں کا کام ہے، کیونکہ ان کے پاس کوئی اختیار ہی نہیں۔ لیکن انسانوں کا معاملہ یہ نہیں، ان کو اختیار دیا گیا ہے کہ ”إِمَّا شَاءَ كَرَّأَ وَإِمَّا كَفُورًا“، چنانچہ تقدیر کا فیصلہ ہو یا اللہ کی نازل کردہ شریعت کا فیصلہ ہیں دونوں اللہ ہی کے فیصلے، مگر ہم مکلف شریعتِ الہی کے ہیں، تقدیرِ الہی کے نہیں۔ ہم تقدیر کے فیصلے کو اسی وقت تسلیم کریں گے جب یہ شریعت کے حکم کے موافق ہو گا، ورنہ اللہ کے حکم شریعت سے حکم قدر کے خلاف ہوئے میں ہی ہماری اخروی نجات ہے۔ علامہ اقبال اپنی مشہور نظم، پیر و مرید، میں اپنے پیر مولانا ناروی سے

جب جہاد کے بارے میں سوال پوچھتے ہیں تو ان کا جواب اسی مسئلے کی وضاحت میں اس طرح آتا ہے:
 اے نگہ تیری میرے دل کی کشاد کھول مجھ پر نکتہ حکم جہاد!
 نقشِ حق را ہم بہ امرِ حق شکن بر جایج دوست سنگِ دوست زن!
 [نقشِ حق (خدا) کو امرِ حق (خدا) سے توڑ دو، دوست کے آئینے کو دوست کے پھر سے توڑ دو۔]

علامہ اس مرحلے میں ہمت اور عزم کا درس دیتے ہیں، کیونکہ اس مرحلے کو پار کرنا ان صفات کے بغیر ممکن نہیں۔

مثیلِ حیوان خوردن آسودن چہ سود؟ گر بخودِ محکم نہ بُودن چہ سود؟
 [حیوانوں کی مانندِ محض کھانے اور آرام کر لینے کا کیا فائدہ؟ اور اگر تو اپنے آپ میں تو انہیں تو زندگی کا کیا فائدہ؟]

خویش را چوں از خودیِ محکم کنی تو اگر خواہی جہاں برہم کنی
 [جب تو اپنے آپ کو خودی سے محکم اور تو انہی کر لے، پھر اگر تو چاہے تو تمام دنیا درہم کر سکتا ہے۔)

گر فنا خواہی زِ خود آزاد شو گر بقا خواہی بخود آباد شو!
 [اگر توفنا (فنا فی اللہ۔ اشارہ ہے روایتی صوفیاء کے مقصد کی طرف) چاہتا ہے تو اپنے آپ سے آزاد ہو جا،
 لیکن اگر تو بقا (بقاء بالله۔ اشارہ ہے شیخ احمد سرہندی کی تجدیدی مساعی کی طرف کہ انہوں نے روایتی صوفیاء

کے نظریے کی اصلاح کی اور ان میں جذبہ جہاد پیدا کر دیا) چاہتا ہے تو اپنے آپ کو خوب پہچان لے!]

چیستِ مردن از خودی غافل شدن تو چہ پنداری فراقِ جان و تن؟

[موت کیا چیز ہے؟ خودی کی ممکنات سے غافل ہو جانا، کیا تو یہ سمجھتا ہے کہ موت فراقِ جان و تن کا نام ہے؟]

تربیتِ خودی کے ضمن میں جو مراحلِ اجمال کے ساتھ اسرارِ خودی، میں علامہ نے بیان کیے ہیں، اس کا پہلا مرحلہ اطاعت بھی اسی مرحلہ جہاد کا ایک حصہ ہے۔ کیونکہ عملِ پیغم و جہد مسلسل کسی نظم کے تحت ہی ہوتے ہیں۔ اس ضمن میں علامہ نے بہت خوبصورت مثالیں دی ہیں۔ چنانچہ تربیتِ خودی کے پہلے مرحلے یعنی اطاعت کے بارے میں فرماتے ہیں:

سبزہ بر دینِ نبو روئیدہ است پائمال از ترک آں گردیدہ است
 [سبزہ بڑھنے پھولنے کے نظام کے تحت اگتا ہے، اگر وہ اس نظام سے پہلو ہی کرے تو وہ پاؤں کے نیچے روندا جاتا ہے۔]

لالہ پیغم سوختن قانون او بر جہد اندر رگ او خون او
 [لالہ کا آئین و دستور مسلسل جلتے رہنا ہے (سرخ رنگ کی طرف اشارہ ہے) اس کی رگوں میں اس کا خون دوڑتا رہتا ہے۔]

قطرہ ہا دریاست از آئینِ ولصل ذرہ ہا صحراست از آئینِ ولصل
 [باہم مل جانے کے بنا پر قطرے دریا کی شکل اختیار کر جاتے ہیں۔ اسی باہمی ملáp کے دستور کے سبب ذرے صحرابن جاتے ہیں۔]

باطنِ ہر شے ز آئینے قوی تو چرا غافل ز ایں سامان روی

[ہر چیز کا باطن کسی نہ کسی آئین کی وجہ سے مضبوط اور مستحکم بنتا ہے (تو پھر) تو نے کس لیے اس پابندی اور فرماں برداری کو پس پشت ڈال رکھا ہے؟ کیوں غفلت بر تر ہا ہے؟]

روحونہ مرحلہ: علم و عمل: مقصد کے صحیح تعین کے بعد اس کو پالینے کی آرزو یقیناً سالک کو اس کے لیے جستجو کرنے پر آمادہ کر لیتی ہے، لیکن اس کٹھن سفر میں جو مشکلات و مصائب حائل ہوتے ہیں ان کو پار کرنے کے لیے اس سے بڑھ کر بھی کچھ درکار ہوتا ہے، اور وہ علامہ کے نزدیک یقین محاکم ہے۔

یقین محاکم، عمل پیغم، محبت فاتح عالم جہادِ زندگانی میں ہیں یہ مردوں کی شمشیریں اس یقین کے حصول کے ذرائع اقبال کے نزدیک دو ہیں، ایک علم اور دوسرا عشق۔ ان کو اقبال عقل اور جنون سے بھی تعبیر کرتے ہیں۔ علامہ کے نزدیک علم و عقل صرف ایک حد تک ہی یقین کی منزل تک پہنچا سکتے ہیں، لیکن یہ اصل میں عشق و جنون ہیں جو سالک کو اس کی منزل کے بلند درجوں تک پہنچا دیتے ہیں۔ علم و عقل اور عشق و جنون کا تعمیر خودی کے ساتھ کیا تعلق ہے، اس کی وضاحت کے لیے علامہ کامندر جہ ذیل شعر بہت اہم ہے:

خودی ہو علم سے محاکم تو غیرتِ جبریل اگر ہو عشق سے محاکم تو صورِ اسرافیل!
علم سے غیرتِ جبریل تو حاصل کی جاسکتی لیکن مقصد کے حصول کے لیے اس راہ میں حائل رکاؤں کو صورِ اسرافیل کے بغیر ہٹانا ممکن نہیں۔]

اسی طرح ایک جگہ عقل کو اسی سلوک میں ایک چراغِ راہ کی حیثیت دیتے ہیں:

گزر جا عقل سے آگے کہ یہ نور چراغ راہ ہے، منزل نہیں ہے!
چنانچہ مقصد کو پالینے کی آرزو کے ساتھ ساتھ سالک کو علم، عقل یا فکر کی ضرورت پڑتی ہے تاکہ وہ اس سلوک کی حقانیت کے بارے میں ابتدائی مراحل میں انشراحِ صدر حاصل کر سکے۔ اگر کوئی کسی سلوک سے پوری طرح مطمئن ہی نہ ہو تو اس سلوک کے مقصد کو اپنا مقصد بنانے اور اس کے حاصل کرنے کی آرزو اور تمnar کھنے کے باوجود بھی اس راہ میں زیادہ آگے نہیں جا سکتا۔ یہی وجہ ہے کہ علامہ علم و فکر کو اس جستجو میں چراغِ راہ گردانتے ہیں۔

بانیوں مرحلہ: عشق و جنون: جب سالک کو علم کے ذریعے مقصد کو پالینے کا کچھ یقین حاصل ہو جاتا ہے تو وہ رفتہ رفتہ اس راہ پر تند ہی سے پیش رفت کرتا چلا جاتا ہے، یہاں تک کہ یہ کیفیت حاصل ہو جاتی ہے کہ وہ دیوانہ وار اس کے حصول کے لیے گامزن ہو جاتا ہے۔ یہی دراصل مقامِ عشق ہے۔ یہ عشق اقبال کے نزدیک ایک ایک بہت بڑی طاقت ہے جو بہت تیزی سے تعمیر خودی کے مراحل پار کر دیتی ہے۔ چنانچہ اقبال کے نزدیک علم و عقل کے ذریعے حاصل کردہ یقین کے نتیجے میں سالک پر اپنا مقام واضح تو ہو جاتا ہے، لیکن یہ عشق ہی ہے جو اسے اس مقام پر پہنچا سکتا ہے۔

عشق کی اک جست نے طے کر دیا قصہ تمام اس زمین و آسمان کو بیکار سمجھا تھا میں!
یہی مقصد کا عشق ہے جو بعد میں عشقِ الہی بن جاتا ہے۔ اصل میں محبوب سے عشق کا تقاضا ہی یہ ہوتا ہے کہ اس مقصد کو حاصل کرنے میں اپنا سب کچھ کھپا دیا جائے، جس میں اس کی خوشی و رضا ہو ورنہ تو عشق کی حیثیت ایک دعوے کے سوا کچھ نہیں رہتی۔ اس لحاظ سے دیکھا جائے تو اقبال کا تصورِ عشق روایتی صوفیاء کے تصورِ عشق سے

بہت مختلف ہے، جس میں محبوبِ حقیقی سے الحاق ہی اصل مقصد ہوتا ہے، جب کہ وہ امر جو اس کو سب سے زیادہ محبوب ہے اس کی طرف توجہ نہیں رہتی۔ اللہ تعالیٰ تو فرماتے ہیں کہ انہیں ان لوگوں سے محبت ہے جو اس کی راہ میں باہم مربوط ہو کر اس کے اور اس کے دین کے دشمنوں سے جنگ کرتے ہیں، جبکہ روایتی صوفیاء خلوت گزینی، اور ترکِ دنیا میں ہی اللہ کی رضا و حونڈ تر رہتے ہیں۔

﴿إِنَّ اللَّهَ يُحِبُّ الَّذِينَ يَقْتُلُونَ فِي سَبِيلِهِ صَفَّاً كَانُوهُمْ بُنيَانٌ مَرْصُوصٌ﴾ (الصف)

”بیشک اللہ کو تو محبت ہے ان سے جو اس کی راہ میں صفائی باندھ کر قیال کرتے ہیں گویا کہ وہ سیسے پلانی ہوئی دیوار ہوں۔“

اس کے بعد یہی مقصد کا عشق سالک پر رسول اکرم ﷺ کی عظمت بھی منکشف کر دیتا ہے، کیونکہ جب وہ اس راستے پر خود چل رہا ہوتا ہے اور وہ مشکلات اور مصائب جو رسول اللہ ﷺ نے جھیلی تھیں اس کو براہ راست سہتا ہے، اس کا حضور اکرم ﷺ کی شخصیت کے ساتھ ایک گہرائشہ استوار ہو جاتا ہے، جس کا نام عشق رسول ﷺ ہے۔ جس شخص نے اس راستے پر چل کر وہ سب مصائب اور مشکلات کا اندازہ ہی نہیں کیا جو رسول اکرم ﷺ نے سہے ہیں اس پر حضور ﷺ کا مقام اور مرتبہ کیسے منکشف ہو سکتا ہے اور اس کے عشقِ رسول کے دعوے کس حد تک صحیح ہو سکتے ہیں؟ چنانچہ عشقِ رسول سالک کے اندر اتباعِ رسولؐ کا جذبہ پیدا کر دیتا ہے اور پھر سالک کا تعلق روحانی طور پر رسول اکرم ﷺ سے استوار ہو جاتا ہے جو اقبال کے انسانِ مطلوب ہیں۔ اقبال اپنے بارے میں فرماتے ہیں:

وَهُدَانَى بِسَلْ، خَتَمُ الرَّسُولِ، مَوْلَانَى كُلِّ جَسَكَرَ

غَبَارِ رَاهِ كَوْ بَخْشَا فَرَوْغِ وَادِي سَيْنَا!

اسی طرح رسول اکرم ﷺ کی ذات کو ہی دینِ حق کا سرچشمہ قرار دیتے ہیں:

بِمَصْطَفَىٰ بَرِسَانِ خَوْلِشِ رَاكَهِ دِيَنِ ہَمَهِ اوْسَتْ اگر باو نرسیدی تمام بو ہبی است!

[تو خود کو محمد ﷺ کے دربار میں پہنچا دے، کیونکہ دینِ حق وہی ہے۔ اگر تو آپ ﷺ کا مسلک اختیار نہ کر سکا تو سمجھ لے کہ باقی سب کفر ہے۔]

عشق جیسا کہ بیان ہوا ایک بہت اہم منزل ہے۔ جو سالک عشق سے سرشار ہو جاتا ہے اس کے نزدیک اس دنیا کی کوئی حیثیت نہیں رہتی، بس اسے صرف اللہ کی رضا محبوب ہو جاتی ہے اور وہ اس مقصد کی خاطر جس میں اللہ تعالیٰ کی رضا ہو اپنا سب کچھ لگانے پر تیار ہو جاتا ہے۔ یہ عاشق پھر فرعون و نمرود جیسے سفاک حکمرانوں سے بھی نہیں ڈرتا، حق گوئی اور بے باکی اس کا شعار بن جاتے ہیں، یہاں تک کہ موت بھی اس کے سامنے پیچ ہو جاتی ہے۔ اللہ کی رضا کی خاطر خطروں سے کھیننا اس کی عادت بن جاتی ہے۔ غرضیکہ عشق وہ مرحلہ ہے کہ جب سالک اسے عبور کر لیتا ہے تو اسے فقر، دلیری، خودداری، بے باکی، فراست جیسی صفات حاصل ہو جاتی ہیں۔ علامہ ان خصوصیات کو اپنے کلامِ بالِ جبریل، میں ایک جگہ یوں بیان کرتے ہیں:

جَبْ عَشْقَ سَكَھَاتَا هَےْ آدَابْ خَوْدَ آگَاهِي کھلتے ہیں غلاموں پر اسرارِ شہنشاہی
عَطَارَ هَوْ، رَوْمِيَ هَوْ، رَازِيَ هَوْ، غَزاَيِيَ هَوْ کچھ ہاتھ نہیں آتا بے آہِ سحرگاہی
كَمْ كُوشْ تُو ہِيں لَيْكِنْ بے ذوق نہیں راہِي نومید نہ ہوان سے اے رہبرِ فرزانہ

اے طاڑلا ہوتی اس رزق سے موت اچھی جس رزق سے آتی ہو پرواز میں کوتا ہی
دارا و سکندر سے وہ مردِ فقیر اولیٰ ہو جس کی فقیری میں بوئے اسد اللہی
آئینِ جواں مرداں حق گوئی و بے باکی اللہ کے شیروں کو آتی نہیں رو باءی
مرحلہ عشق اس سلوک کا ایک بہت اہم مرحلہ ہے جس کے بے حد مقامات ہیں۔ عشق کے ان مقامات کے بارے
میں علامہ فرماتے ہیں:

عشق فقیہہِ حرم، عشق امیرِ جنود، عشق ہے ابنِ اسپیل، اس کے ہزاروں مقام!
علامہ کے نزدیک یہ عشق اسی طرح سالک کو دیوانہ وار عمل پر گامزن رکھتا ہے، یہاں تک کہ خودی ایسا مقام حاصل
کر لیتی ہے کہ وہ مرکر بھی نہیں مرتی اور اپنی حیات جاری رکھتی ہے، یعنی آنے والا زمانہ بھی اس کے فیض سے
فیضیاب ہوتا رہتا ہے۔

مردِ خدا کا عمل، عشق سے صاحبِ فروع عشق ہے اصلِ حیات، موت ہے اس پر حرام
اس شعر میں ایک بات توجہ طلب ہے کہ یہاں اقبال نے مردِ مومن کی بجائے مردِ خدا کا ذکر کیا ہے۔ اقبال کا
انسانِ مطلوب تو مردِ مومن ہے، لیکن جس شخص نے بھی دنیا میں کوئی عظیم کارنامہ سرانجام دیا اقبال اس کو بھی
”عَبَادًا لَّنَا“، (بنی اسرائیل: ۵) کی روشنی میں مردِ خدا کہتے ہیں۔ مطلب یہ ہے کہ عشق چاہے کسی بھی مقصد کے
ساتھ ہو مرثانہیں ہے بلکہ اپنے اثراتِ دکھاتا رہتا ہے۔

رہنمای مرحلہ: یقین: انسان جتنا عشق کے بھرپکرائیں کو عبور کرتا ہے اتنا ہی اسے اپنے مقصد کے پالینے کا یقین
نصیب ہو جاتا ہے۔ اس یقین کے پیدا ہونے کی وجہ فطرتِ حیاتِ انسانی ہے۔ جیسا کہ پہلے اشعار میں بیان ہوا
مسلسل عمل پیرا رہنا زندگی کی حقیقت ہے، جب سالک اپنے مقصد کی طرف جدو جہد پر دیوانہ وار گامزن ہو جاتا
ہے اور اس راہ میں مشکلات اور مصائب کو خنده پیشانی سے برداشت کرتا ہے تو اس جہدِ مسلسل میں اسے اپنی
زندگی کا احساس ہوتا ہے، اور اس کو ترک کر دینے کے تصور سے ہی اسے نفرت ہو جاتی ہے کیونکہ اس صورت میں
اسے اپنے اسی احساسِ زندگی کی موت نظر آرہی ہوتی ہے۔ اس لیے جیسے جیسے وہ اس جدو جہد میں آگے بڑھتا رہتا
ہے اس بات کا یقین ہونے لگتا ہے کہ یہی حق ہے اور اگر اس کا مقصد عقلًا اور فطرتًا صحیح ہو تو یہی یقینِ محکم کی شکل
اختیار کر جاتا ہے۔ اگر سالک اس مقام تک پہنچ جائے تو اس میں عزمِ مصمم، ثابت قدمی، استقامت، جواں مردی اور
ضبطِ نفس جیسی اعلیٰ صفات پیدا ہو جاتی ہیں۔ اقبال ایسا ہی یقین پیدا کرنے کی تلقین کرتے ہیں۔ عمل پیغم اور یقین
کے باہم تعلق کو علامہ یوں واضح کرتے ہیں:

دِمَدِمْ خُوَيْشْ رَا انْدَرْ كَمِيسْ باشْ گَرِيزَانْ ازْ گَماں سوَيْ يَقِينْ باشْ
[تو ہر وقت اپنی خودی کی تحقیق اور حفاظت میں رہ، اور شک و شبہ کو چھوڑ کر یقین کی طرف بھاگ!]
عمل خواہی؟ یقین را پختہ تر کن یکے جوے و یکے بین و یکے باش!
[لیکن جب عمل چاہیے تو یقین کو نہایت پختہ کر، ایک ہی نصب العین کی جستجو کر، اسی کو دیکھ اور اسی میں وقف ہو جا!] اسی طرح علامہ کے کلام میں اس موضوع پر بے شمار اشعار ملتے ہیں:

یقین پیدا کرے غافل کہ مغلوب گماں تو ہے!
بیابان کی شب تاریک میں قند میل رہبائی!
وہ درویشی کہ جس کے سامنے جھکتی ہے فغوری
جو ہو ذوقِ یقین پیدا تو کٹ جاتی ہیں زنجیریں
جہادِ زندگانی میں ہیں یہ مردوں کی شمشیریں
یہی وہ مقام ہے جس میں علامہ کا پیش کردہ تربیتِ خودی کا دوسرا مرحلہ یعنی ضبطِ نفس بھی پار ہو جاتا ہے۔
ان کے نزدیک اس مرحلے میں سب سے بڑی رکاوٹیں خوف اور محبت ہیں۔ یعنی دنیا، آخرت، جان اور آسمانی
آفتوں کا خوف اور مال و دولت، وطن، عزیز واقارب اور عورت کی محبت۔ چنانچہ فرماتے ہیں:

طرحِ تعمیر تو از گل ریختند با محبت خوف را آمیختند
[تیرے وجود کی تعمیر مٹی سے ہوئی ہے۔ یعنی تو آب و گل سے بنائے ہے۔ اس تعمیر میں محبت اور خوف کی باہم
آمیزش کی گئی ہے۔]

خوفِ دُنیا خوفِ عقبی خوفِ جان خوفِ آلامِ زمین و آسمان
[دنیا کا خوف ہے، آخرت کا خوف ہے، جان کا خوف ہے، زمین اور آسمان سے نازل ہونے والی آفتوں کا
خوف ہے۔]

حُبِّ مال و دولت و حُبِّ وطن حُبِّ خویش و اقربا و حُبِّ زن
[مال و دولت کی محبت اور وطن کی محبت ہے، اپنے عزیزوں کی محبت اور عورت کی محبت ہے۔]

ان سب کمزوریوں سے نکلنے کے لیے علامہ توحید الہی پر یقین کا درس دیتے ہیں۔ چنانچہ فرماتے ہیں:

تا عصائے لا الہ داری بدست هر ظسم خوف را خواہی شکست
[جب تک تیرے ہاتھ میں 'لا الہ' (کلمہ توحید) کا عصا ہے تو خوف اور ڈر کے ہر ظسم کو توڑ کے رکھ دے گا۔]

هر کہ حق باشد چو جان اندر تنش خم نگردد پیش باطل گردنش
[جس کسی کے دل میں حق جان کی طرح موجود ہے اس کی گردن کبھی باطل کے سامنے نہیں جھک سکتی۔]

خوف را در سینہ او راه نیست خاطرش مرعوب غیر اللہ نیست
[اس کے سینے میں خوف کا گزر ہو ہی نہیں سکتا، اس کا دل خدا کے سوا کسی شے سے نہیں ڈرتا۔]

هر کہ در اقلیم لا آباد شد فارغ از بندِ زن و اولاد شد
[جو شخص 'لا'، یعنی توحید کی مملکت میں آباد ہو گیا وہ بیوی بچوں کی زنجیر سے بالکل آزاد ہو گیا۔]

می کند از ما سوئی قطع نظر می نہد ساطور بر حلق پسر
[وہ غیر اللہ سے نظریں ہٹایتا ہے، وہ اپنے بیٹے کے حلق پر چھپری رکھ دینے میں بھی پس و پیش نہیں کرتا۔]

با یکی مثل هجوم لشکر است جان پیشمن او زباد ارزان تر است
[وہ یکہ و تنہا ہونے کے باوصف ایک بہت بڑے لشکر کی صورت ہے، اس کی نظروں میں اس کی جان ہوا

خدائے لمیزِ ل کا دستِ قدرت تو، زبان تو ہے
گماں آباد ہستی میں یقین مردِ مسلمان کا
یقین پیدا کرائے ناداں یقین سے ہاتھ آتی ہے
غلامی میں نہ کام آتی ہیں شمشیریں نہ تدیریں
یقینِ محکم، عملِ پیغمبر، محبتِ فاتحِ عالم

یہی وہ مقام ہے جس میں علامہ کا پیش کردہ تربیتِ خودی کا دوسرا مرحلہ یعنی ضبطِ نفس بھی پار ہو جاتا ہے۔

ان کے نزدیک اس مرحلے میں سب سے بڑی رکاوٹیں خوف اور محبت ہیں۔ یعنی دنیا، آخرت، جان اور آسمانی
آفتوں کا خوف اور مال و دولت، وطن، عزیز واقارب اور عورت کی محبت۔ چنانچہ فرماتے ہیں:

طرحِ تعمیر تو از گل ریختند با محبت خوف را آمیختند
[تیرے وجود کی تعمیر مٹی سے ہوئی ہے۔ یعنی تو آب و گل سے بنائے ہے۔ اس تعمیر میں محبت اور خوف کی باہم
آمیزش کی گئی ہے۔]

خوفِ دُنیا خوفِ عقبی خوفِ جان خوفِ آلامِ زمین و آسمان
[دنیا کا خوف ہے، آخرت کا خوف ہے، جان کا خوف ہے، زمین اور آسمان سے نازل ہونے والی آفتوں کا
خوف ہے۔]

حُبِّ مال و دولت و حُبِّ وطن حُبِّ خویش و اقربا و حُبِّ زن
[مال و دولت کی محبت اور وطن کی محبت ہے، اپنے عزیزوں کی محبت اور عورت کی محبت ہے۔]

ان سب کمزوریوں سے نکلنے کے لیے علامہ توحید الہی پر یقین کا درس دیتے ہیں۔ چنانچہ فرماتے ہیں:

تا عصائے لا الہ داری بدست هر ظسم خوف را خواہی شکست
[جب تک تیرے ہاتھ میں 'لا الہ' (کلمہ توحید) کا عصا ہے تو خوف اور ڈر کے ہر ظسم کو توڑ کے رکھ دے گا۔]

هر کہ حق باشد چو جان اندر تنش خم نگردد پیش باطل گردنش
[جس کسی کے دل میں حق جان کی طرح موجود ہے اس کی گردن کبھی باطل کے سامنے نہیں جھک سکتی۔]

خوف را در سینہ او راه نیست خاطرش مرعوب غیر اللہ نیست
[اس کے سینے میں خوف کا گزر ہو ہی نہیں سکتا، اس کا دل خدا کے سوا کسی شے سے نہیں ڈرتا۔]

هر کہ در اقلیم لا آباد شد فارغ از بندِ زن و اولاد شد
[جو شخص 'لا'، یعنی توحید کی مملکت میں آباد ہو گیا وہ بیوی بچوں کی زنجیر سے بالکل آزاد ہو گیا۔]

می کند از ما سوئی قطع نظر می نہد ساطور بر حلق پسر
[وہ غیر اللہ سے نظریں ہٹایتا ہے، وہ اپنے بیٹے کے حلق پر چھپری رکھ دینے میں بھی پس و پیش نہیں کرتا۔]

با یکی مثل هجوم لشکر است جان پیشمن او زباد ارزان تر است
[وہ یکہ و تنہا ہونے کے باوصف ایک بہت بڑے لشکر کی صورت ہے، اس کی نظروں میں اس کی جان ہوا

سے بھی کہیں سستی ہے۔

یہاں بھی ضبط نفس کے مرحلے کا حاصل علامہ کے نزدیک ایک نذر اور بیباک شخص ہے جو خوفِ الہی کے سوا ہر قسم کے خوف سے آزاد اور محبتِ الہی کے سوا ہر محبت سے بے نیاز ہو جاتا ہے۔ تعمیرِ خودی کا یہ مرحلہ بھی روایتی صوفیاء کے مرحلہِ ضبطِ نفس سے بہت مختلف ہے، جن کا مقصود اس مرحلہ سے نفیِ ذات ہوتا ہے۔ جب کسی کو اس دنیا سے سروکار ہی نہیں، تو اس میں باطل کے ساتھ پنجہ آزمائی کی کیا ضرورت ہے! اور جب وہ اس پنجہ آزمائی کے لیے تیار ہی نہیں، تو اس راہ میں گردن کٹانے کا مرحلہ ظاہر ہے نہیں آ سکتا۔ لیکن علامہ کا انسانِ مطلوب اس مرحلے کے بعد تنہا بھی ہو تو باطل سے ٹکر لے لیتا ہے اور اس راہ میں جان دینے سے ذرا دریغ نہیں کرتا۔ عشق کے بھر بیکار کو جتنا عبور کر لیتا ہے وہ اتنا ہی مُحکم یقین پالیتا ہے۔ اور پھر اسی یقین سے خودی سے آشنائی ہوتی ہے، یا دوسرے لفظوں میں وہ اتنا ہی اس مقام پر رسول ﷺ کے قریب تر پہنچ جاتا ہے جو انسانی خودی کی معراج ہیں۔ علامہ کے نزدیک دراصل خودی کا یہ وہ مقام ہے جس کی زد میں زمین، آسمان، کرسی اور عرش سب کچھ آ جاتے ہیں اور یہی انسان کی حقیقت یعنی نیابتِ الہی ہے:

خودی کی جلوتوں میں مصطفائی خودی کی خلوتوں میں کبریائی زمین و آسمان و کرسی و عرش خودی کی زد میں ہے ساری خدائی سانوں مرحملہ: نیابتِ الہی : یقین کا مرحلہ طے کرتے ہی سالک نیابتِ الہی پر فائز ہو جاتا ہے۔ جیسا کہ بیان ہوا جو جتنا عشق کے مراحل طے کرتا ہے وہ اتنا ہی مُحکم یقین حاصل کر لیتا ہے۔ اور جتنا یقین مضبوط ہوتا ہے اتنا ہی مقام نیابتِ الہی کا شعور حاصل ہوتا ہے۔ نیابتِ الہی ایک بہت بلند مقام ہے، یہی انسان کی اصل ہے، اسی لیے وہ اس دنیا میں بھیجا گیا ہے اور یہی وجہ تھی کہ اس کو مسجدِ ملائکہ بنایا گیا۔ اس مقام کو ایک سادہ ہی مثال سے سمجھا جاسکتا ہے۔ جب ملٹری اکیڈمی میں کیڈس کو بھیجا جاتا ہے تو ہر ایک طویل اور مشقت آمیز تربیتی مراحل سے گزرتا ہے۔ جو جتنے اچھے انداز میں ان مراحل سے گزرتا ہے وہ اتنا ہی بلند مقام حاصل کر لیتا ہے۔ ہر مقام و مرحلہ پر اس کے ماتحت کچھ سپاہی کر دیے جاتے ہیں جو اس کے حکم کی تعمیل میں ہر وقت مستعد رہتے ہیں۔ پھر ان میں سے ایک ایسا بھی ہوتا ہے جو ان مراحل کو اس انداز میں طے کرتا ہے کہ وہ اپنے آپ کو ساری فوج کا چیف بننے کا مستحق ٹھہر لیتا ہے، جس کے حکم کی تعمیل میں ساری فوج آ جاتی ہے۔ اگرچہ ملٹری اکیڈمی میں بھیجے جانے والے کیڈس میں سے ہر ایک اس مقام کو پالینے کا حق رکھتا ہے، لیکن اس کو پاوہی سکتا ہے جو اس کے تقاضے پورے کرنے کے قابل ہو۔ یہی معاملہ نیابتِ الہی کا ہے۔ فرشتے اللہ کے کارندے ہیں جو ساری کائنات کے عناصر پر تعینات ہیں۔ چنانچہ کوئی پہاڑوں کا نظام سنپھالے ہوئے ہے تو کوئی دریاؤں اور سمندروں کا، علیٰ ہذا القیاس کائنات کے تمام نظمات ان ہی فرشتوں کے ہاتھوں میں ہیں جنہیں وہ اللہ تعالیٰ کے حکموں کے مطابق چلاتے ہیں۔ ان سب کا اللہ تعالیٰ کے مقرر کردہ نائب یعنی انسان کو سجدہ کرنا اس امر کی دلیل تھا کہ اس کا حکم ان سب پر چل سکتا ہے لیکن یہ اسی صورت میں ہو گا جب وہ اپنے آپ کو اس کا اہل ثابت کرے گا۔ دنیا ایک اکیڈمی ہے جس میں انسانوں کو بھیجا جاتا ہے۔ ان کی تربیت کا ایک نظام اللہ تعالیٰ نے اپنے انبیاء و رسول علیہم السلام کے ذریعے سے

واضح کر دیا ہے۔ جو ان طے شدہ مراحل سے گزرتا ہے اور جتنا بہتر انداز میں گزرتا ہے وہ اتنا ہی اعلیٰ مقام پالیتا ہے اور اتنے ہی زیادہ فرشتے اس کے حکم کی تعمیل میں لگادیے جاتے ہیں۔ بنی نوع انسان میں سے انبیاء و رسول علیہم السلام ہی وہ برگزیدہ ہستیاں ہیں جو بلند ترین مقامات پر فائز ہوئے، اور ان کے ماتحت بڑے بڑے فرشتے تک کر دیے گئے۔ اور وہ ہستی جو اس مقام کی معراج پر پہنچی حضور اکرم ﷺ کی ذاتِ اقدس ہے کہ جن کو فرشتوں کے سردار جبرائیلؐ بھی رپورٹ کرتے تھے۔ فرشتوں کی ماتحتی کا سب سے بڑا مظہران کی نصرت ہے جو اللہ کے اذن سے مشکل حالات میں انبیاء و رسول علیہم السلام اور ان کے سچے تبعین کو ملتی رہی۔ اس بے پناہ طاقت کو وہ دنیا میں اللہ تعالیٰ کے احکام کے نفاذ کے لیے استعمال کرتے ہیں، تاکہ اسے امن کا گھوارا اور جنت فی الارض بناسکیں۔ علامہ اس حقیقت کو غزوہ بدرا کے تناظر میں بیان کرتے ہیں جب مسلمانوں کو فرشتوں کی نصرت حاصل ہوئی تھی:

فضائے بدرا پیدا کر فرشتے تیری نصرت کو اتر سکتے ہیں گردوں سے قطار اندر قطاراب بھی!

وہ پہلا موقع جب صحابہ کرام ﷺ کو اپنی خودی سے با قاعدہ آشنائی حاصل ہوئی وہ غزوہ بدرا کا موقع تھا اور اس کے بعد تو یہ سلسلہ طویل عرصے تک جاری رہا۔ اس غیر معمولی طاقت کو اس مقام پر فائز مردانِ خدا کیسے استعمال کرتے ہیں اس کا ذکر بھی علامہ تربیت خودی کے مرحلہ نیابتِ الہی کی تفصیل میں یوں بیان کرتے ہیں:

خیمه چوں در وسعتِ عالم زند ایں بساطِ کہنہ را برہم زند

[جب وہ کائنات کی وسعتوں میں خیمه لگایتا ہے تو اس پر انی بساط کو الٹ کر کھو دیتا ہے۔]

فطرش معمور و می خواهد نمود عالمے دیگر بیارد در وجود

[اس کی فطرت برکتوں اور اچھائیوں بھری ہوتی ہے اور اس کا اظہار وہ ایک نئی دنیا کے وجود میں لانے سے کرنا چاہتی ہے۔]

صد چہاں مثلِ جہاں جزو و گل روید از کشتِ خیال او چو گل

[اس کائنات جیسے سینکڑوں جہاں اس کے خیالات و افکار کی کھیتی سے پھولوں کی طرح اُگتے رہتے ہیں۔]

پختہ سازد فطرت هر خام را از حرم بیروں کند اضمام را

[وہ خام فطرت کو پختہ اور پائیدار بنادیتا ہے وہ حرم سے بتوں کو باہر نکال دیتا ہے۔]

نغمہ زا تارِ دل از مضراب او بہرِ حق بیداری او خواب او

[اس کے مضراب سے دل کے ساز سے نغمے پھوٹنے لگتے ہیں۔ اس کا جاگنا اور اس کا سونا سب اللہ کے لیے ہوتا ہے۔]

شیب را آموزد آہنگِ شباب می دهد هر چیز را رنگِ شباب

[وہ بڑھاپے کو جوانی کی لے سکھا دیتا ہے وہ ہر چیز کو شباب کے رنگ میں رنگ دیتا ہے۔]

نوع انسان را بشیر و ہم نذریہ ہم سپاہی ہم سپہ گر ہم امیر

[وہ بنی نوع انسان کے لیے خوشخبری دینے والا بھی ہے اور اسے برائی سے ڈرانے والا بھی، وہ سپاہی بھی ہوتا ہے، وہ فوج کا سپہ سالار بھی ہے اور سردار بھی۔]

سلوکِ تعمیرِ خودی اور قرآن

تعمیر خودی کے ان مراحل میں علامہ ذکر و فکر کا سرچشمہ قرآن ہی کو قرار دیتے ہیں اور جیسا کہ پہلے بیان ہوا یہی ان کے فکر و فلسفہ کا مأخذ بھی ہے۔ چنانچہ اپنے انسانِ مطلوب یعنی بندہ مومن کے بارے میں فرماتے ہیں:

یہ راز کسی کو نہیں معلوم کہ مومن قاری نظر آتا ہے حقیقت میں ہے قرآن!

کردار میں جدت پیدا کرنے کے لیے بھی وہ قرآن میں تفکر کی دعوت دیتے ہیں:

قرآن میں ہوغوطہ زن اے مرِ مسلمان اللہ کرے تجھ کو عطا جدت کردار
اسی طرح قرآن کو اپنے اندر اتارنے کی تلقین کرتے ہیں، کیونکہ اس میں وہ تاثیر ہے جو انسان کو تبدیل کر کے رکھ دیتی ہے اور جب وہ تبدیل ہو جاتا ہے تو سارا جہاں ہی تبدیل ہو جاتا ہے۔

چوں بجاں در رفت جاں دیگر شود جاں چو دیگر شد جہاں دیگر شود
اسی طرح نوجوان نسل کو قرآن خواں کی بجائے صاحب قرآن بننے کی تلقین کرتے ہیں:

خدا تجھے کسی طوفاں سے آشنا کر دے کہ تیرے بحر کی موجوں میں اضطراب نہیں!

تجھے کتاب سے ممکن نہیں فراغ کہ تو کتاب خواں ہے مگر صاحب کتاب نہیں!

تعمیر خودی کا یہ سلسلہ محسن ایک فرد تک محدود نہیں رہتا بلکہ یہ فرد سے اجتماعیت کی طرف رخ کرتا ہے اور پھر اس اجتماعی خودی کی تعمیر کا بھی سامان فراہم کر دیتا ہے۔ یہ علامہ کا ایک اور غیر معمولی تصور ہے جسے انہوں نے ’بے خودی‘ سے تعبیر کیا ہے اور جس کو تفصیل سے انہوں نے ’رموزِ بے خودی‘ میں واضح کیا ہے۔ اس پر ان شاء اللہ اگلی قسط میں تفصیلی بات ہوگی۔

حوالہ

(۱) ڈاکٹر رفیع الدین، حکمتِ اقبال، ادارہ تحقیقاتِ اسلامی، اسلام آباد، ص ۷۵، ۵۸۔ ”فلسفہ خودی کا نتات کا آخری فلسفہ ہے۔“

(۲) یہاں صحیح اسلامی تصوف پر تنقید کرنا مقصود نہیں بلکہ اس روایتی تصوف کے منفی اثرات کا ذکر کرنا مقصود ہے جس کے ڈائلے اصلًا فکرِ یونان سے ملتے ہیں اور جس کا مقصد سالکین کو حقیقی دنیا کے مسائل سے بے پرواکر کے محسن ترکِ دنیا کا سبق دینا ہے۔

(۳) علامہ اقبال، آل انڈیا مسلم لیگ کا پیغمبر ایجاد اجلس، ۲۹ نومبر ۱۹۳۰ء، اللہ آباد۔



قرآن حکیم کی مقدس آیات اور احادیث نبوی آپ کی دینی معلومات میں اضافے اور دعوت و تبلیغ کے لیے شائع کی جاتی ہیں۔ ان کا احترام آپ پر فرض ہے۔ لہذا جن صفحات پر یہ آیات درج ہیں ان کو صحیح اسلامی طریقے کے مطابق بے حرمتی سے محفوظ رکھیں۔